

यो आकाशवाणी हो।

26-11-15

सर्वप्रथम मुख्य समाचार

- राष्ट्रपतिले बताउनुभयो, **संविधानलाई राष्ट्रीय पहिचानको आधारशिला**
- प्रधानमन्त्रीले साझा गर्नुभयो, लोकसभा अध्यक्ष ओम बिडलाको एउटा लेख
- केन्द्रीय मन्त्रिमण्डलले **सेन्टर्ड रेयर अर्थ परमानेन्ट मेग्नेटको** विनिर्माणलाई बढावा दिने योजनालाई दियो स्वीकृती, अनि
- राष्ट्रीय अन्वेषण अभिकरणले दिल्ली लालकिला आतङ्की विस्फोटमामिला **फरीदाबाद** निवासी एक व्यक्तिलाई गन्यो गिरफ्तार

30 संशो संविधान दिवस

राष्ट्रपति द्रौपदी मुर्मूले आज संविधान दिवसको उपलक्ष्यमा नयाँ दिल्ली स्थित संविधान सदनको केन्द्रीय **कक्षमा** संविधानको प्रस्तावना पढ्नुभयो । यस अवसरमा राष्ट्रपति मुर्मूले भन्नुभयो, संविधान राष्ट्रीय पहिचानको आधारशिला हो र यो राष्ट्रलाई अघि बढाउने, औपनिवेशिक मानसिकताको स्थानमा राष्ट्रवादी दृष्टिकोण स्थापित गर्ने मार्गदर्शक ढाँचा हो। उहाँले भन्नुभयो, संविधानले मानिसको आकाङ्क्षालाई अभिव्यक्त गर्नका लागि एक अत्यन्त प्रभावी ढाँचा प्रदान गर्छ। राष्ट्रपतिले भन्नुभयो, भारतीय ससिद्ध विश्वका केही देशहरूका लागि एउटा उदाहरण हो। उहाँले उल्लेख गर्नुभयो, संविधान निर्माताले सुनिश्चित गर्न चाहन्थे, संविधानका माध्यमले मानिसको सामूहिक र व्यक्तिगत गरिमाको सुरक्षा होस् ।

यसै अवसरमा राष्ट्रपति मुर्मूले आज, नेपाली, बोडो, असमिया , मलयालम , ओडिया, मराठी ,पन्जाबी , कसमिरी र तेलुगु सहित नौ भाषामा संविधानको अनुवादित संस्करणको विमोचन पनि गर्नुभयो।

उपराष्ट्रपति सी.पी. राधाकृष्णनले भन्नुभयो, संविधान, स्वतन्त्रता सङ्ग्राममा शामिल लाखौं देशवासीहरूको सामूहिक ज्ञान, बलिदान र सपनाको प्रतीक हो। उहाँले भन्नुभयो , महान विद्वानहरू, निर्माण समिति र संविधान सभाका सदस्यहरूले करोडौं भारतीयहरूको आशा र आकाङ्क्षालाई पूरा गर्नका लागि गहन विचार प्रस्तुत गरे ।

उपराष्ट्रपतिले भन्नुभयो, संविधानको जन्म बुद्धिमता, अनुभव, त्याग, आशा र आकाङ्क्षारूले भएको हो। श्री राधाकृष्णनले डा. बी. आर. अम्बेडकर, डा. राजेन्द्र प्रसाद, **एन. गोपालस्वामी अइयङ्गर**, अल्लादी कृष्णस्वामी अय्यर आदिलाई श्रद्धाञ्जलि अर्पण गर्नुभयो ।

43 प्रधानमन्त्री-लेख

प्रधानमन्त्री नरेन्द्र मोदीले आज लोकसभा अध्यक्ष ओम बिडलाको एउटा लेख साझा गर्नुभयो । जसमा संविधान सभा द्वारा बनाइएको करोडौं भारतीयको आकाङ्क्षाले समृद्ध देशको संविधानको यात्रामा प्रकाश पारेको छ । सोशल मीडिया पोस्टमा श्री मोदीले बताउनुभयो, लोकसभा अध्यक्षले, कसरी संविधानले दुई हजार सैतालिस सम्म भारतलाई एउटा आत्मनिर्भर र आत्मविश्वासी विकसित भारतको रूपमा अघि बढाउनका लागि एउटा आदर्श मार्गदर्शकका रूपमा कार्य गर्छ।

ओडिशा विधानसभा अध्यक्ष

राष्ट्रपति द्रौपदी मुर्मु-ले भोली , शीतकालीन सत्रको पहिलो दिन ओडिशा विधानसभालाई सम्बोधन गर्नुहुनेछ । राष्ट्रपतिले यही सभाबाट विधायकका रूपमा आफ्नो राजनीतिक जीवनको शुरुवात गर्नुभएको थियो । भारतका कुनै राष्ट्रपतिको ओडिशा विधानसभामा सम्बोधन हुने यो पहिलो पल हुनेछ

58 संशो मंत्रिमंडल फैसले

केन्द्रीय मन्त्रिमण्डलले सात हजार दुई सय अस्सी करोड रुपियाँको परिव्ययका साथ **सेन्टर्ड रेयर अर्थ परमानेन्ट मेनेटको** विनिर्माणलाई बढावा दिने योजनालाई स्वीकृती दिएकोछ । आफ्नै प्रकारको यस पहिलो योजनाको उद्देश्य देशमा प्रत्येक साल छ हजार मेट्रिक टन एकीकृत रेयर अर्थ परमानेन्ट मेनेट विनिर्माण शुरू गर्नु हो । सूचना तथा प्रसारण मन्त्री अश्विनी वैष्णवले नयाँ दिल्लीमा सञ्चिददाताहरूलाई रेयर अर्थ परमानेन्ट मेनेट सबैभन्दा शक्तिशाली परमानेन्ट मेनेटमा एक रहेको र इलेक्ट्रिक वाहन, अक्षय ऊर्जा , **इलेक्ट्रोनिक्स, एयरोस्पेस र डिफेन्स एप्लीकेशन-का** लागि धेरै आवश्यक रहेको बताउनुभयो । उहाँले भन्नुभयो, यस योजनाले एकीकृत विनिर्माण सुविधा बनाउनमा सहयोग गर्नेछ । यसमा रेयर अर्थ अक्साइडलाई धातुमा, धातुलाई मिश्रित धातुमा र मिश्रित धातुलाई फिनिश रेयर अर्थ परमानेन्ट मेनेटमा परिवर्तन गर्नु शामिल छ।

33 गुजरात-राष्ट्रीय पदयात्रा

गुजरातका मुख्यमन्त्री भूपेन्द्र पटेलले त्रिपुराका मुख्यमन्त्री प्राध्यापक . डा. माणिक साहा सँग आज गुजरात आनन्द स्थित वल्लभ विद्यानगरबाट सरदार @150 एकता मार्चको राष्ट्रीय पदयात्रालाई शुभारम्भ गर्नुभयो । यो पदयात्रा सरदार पटेलको करम-सद स्थित पारिवारिक निवासबाट शुरू भयो। यो यात्राले एघाह दिनमा लगभग एकसय नब्बे किलोमीटरको दूरी तय गर्नेछ र छ दिसम्बरमा **स्टेच्यू अफ यूनिटीमा** समाप्त हुनेछ भने , उद्धाति समारोहमा गुजरातका मुख्यमन्त्री भूपेन्द्र पटेलले भन्नुभयो, यो यात्राले केवल **एक भारत, आत्मनिर्भर भारतको** सन्देश मात्र फैलाउँदैन तर राष्ट्रीय एकताको मार्ग पनि प्रशस्त गर्छ ।

24 एनआईए-दिल्ली बम विस्फोट

राष्ट्रीय अन्वेषण अभिकरण-एन.आई.ए-ले आज दिल्ली लालकिला आतङ्की विस्फोट मामिलामा **फरीदाबाद** निवासी एक व्यक्तिलाई गिरफ्तार गर्‍यो। उनलाई विस्फोटका मुख्य आरोपी **उमर उन नबी**-लाई विस्फोट भन्दा पहिले, शरण दिएको आरोप लागेको छ। एन.आई.ए-ले बयानमा भनेकोछ, आरोपीको पहिचान हरियाणाका फरीदाबाद निवासी **शोएब-** का रूपमा भएकोछ। यस मामिलामा गिरफ्तार हुने उनी सातौं मुख्य आरोपी हुन् । एन.आई.ए अनुसार , **शोएब-ले** दस नवेम्बरमा राष्ट्रीय राजधानीमा लाल किला बाहिर भएको कार बम विस्फोट भन्दा पहिले आतङ्कीवादी **उमर उन नबीलाई** लजिस्कि सहायता प्रदान गरेका थिए ।

संसद-एनसी राज्यसभा शपथ

नेशनल कन्फ्रेन्सका नवनिर्वाचित तीन सदस्यले एक दिसम्बरमा ससिद्धको शीतकालीन सत्रको पहिलो दिन राज्यसभा सदस्यको शपथ लिनुहुनेछ। हाम्रा जम्मू सञ्चिददाता अनुसार तीन सासिद्ध, शम्मी ओबरोय, सज्जाद अहमद किचलू र चौधरी मोहम्मद रमजानलाई उपराष्ट्रपति र राज्यसभाका सभापति सी. पी. राधाकृष्णनले शपथ दिलाउनुहुनेछ। यो शपथ समारोह लगभग पाँच वर्षको अन्तराल पछि जम्मू-कश्मीरका लागि राज्यसभा प्रतिनिधित्वको वापसीको प्रतीक हुनेछ।

जोड-प्रधानमंत्री - एसईएसआई

एउटा आधिकारिक विज्ञप्ति अनुसार रख-रखाव, मरम्मत र समग्र निरीक्षण केन्द्रको निर्माण जी.एम.आर Aero space र औद्योगिक पार्कमा पैतालिस हजार वर्ग मीटरमा तेह सय करोड रुपियाँ भन्दा धेरैको राशिले गरेकोछ । यो केन्द्र प्रति वर्ष तिन सय

अत्याधुनिक विमानन प्रोपल्जन इन्जनमा कार्य गर्न सक्छ। यो आधुनिक इकाई, दुई हजार पैतिस सम्म पूर्ण क्षमताका साथ चालू भएपछि एक हजार भन्दा अधिक उच्च कौशल युक्त भारतीय तकनिशियन र इन्जीनियरले काम गर्नेछन्। यसै अवसरमा तेलङ्गानाका मुख्यमन्त्री ए. रेवन्त रेड्डी र केन्द्रीय नागर विमानन मन्त्री के. राममोहन नायडुको उपस्थितिमा सफरान एयरक्राफ्ट इन्जन सर्विसेज इण्डियाका एम- अठासी सैन्य इन्जनको मरम्मत, रख-रखाव र समग्र निरीक्षणका लागि आधारशिला राखियो।

56 इफ्फी

छपनों भारतीय अन्तर्राष्ट्रीय फ़िल्म उत्सवमा गोवाका दुई चलचित्रका दुई प्रीमियरलाई दर्शकहरूले धेरै मन पराए। **वैमानिक - द पायलट** मा उन्नाइस सय साठौँको दशकको गोवामा आएका दुई भाइहरूको मार्मिक कथा देखाइएको छ। निर्देशक नितीश पेरिसले यस चलचित्रलाई गोवाका तर्फबाट विश्वका लागि एउटा खुला प्रेम पत्र रहेको बताउनुभयो।

चलचित्रमा ती भावनाहरूलाई दर्शाइएकोछ जुन गोवासँग आज पनि जोडीएकाछन् भने, युवा फ़िल्म निर्माता सोहम बेण्डे द्वारा निर्देशित **जिरो बलब** मा उदाउँदै गरेका गोवाका प्रतिभाहरूलाई देखाइएकोछ। गोवा **इन्टरटेनमेन्ट सोसाइटी** की उपाध्यक्ष **डेलिला लोबो** ले भन्नुभयो, सार्थक विषय र सशक्त कथा भन्ने कला, गोवा सिनेमालाई सरकारी समर्थन र व्यापक मन्च दिलाइरहनेछ।

मुख्य समाचार फेरी एक

- राष्ट्रपतिले बताउनुभयो, संविधानलाई राष्ट्रीय पहिचानको आधारशिला
- प्रधानमन्त्रीले साझा गर्नुभयो, लोकसभा अध्यक्ष ओम बिडलाको एउटा लेख
- केन्द्रीय मन्त्रिमण्डलले **सेन्टर्ड रेयर अर्थ परमानेन्ट मेग्नेट** को विनिर्माणलाई बढावा दिने योजनालाई दियो स्वीकृती, अनि
- राष्ट्रीय अन्वेषण अभिकरणले दिल्ली लालकिला आतङ्की विस्फोट मामिलामा **फरीदाबाद** निवासी एक व्यक्तिलाई गन्यो गिरफ्तार